

## ଭାରତର ବିଦେଶ ମନ୍ତ୍ରୀଙ୍କ ରୁଷିଆ ଗସ୍ତ (ଅଗଷ୍ଟ 19 - 21, 2025)

ଅଗଷ୍ଟ 22, 2025

ବାଣିଜ୍ୟ, ଅର୍ଥନୈତିକ, ବୈଜ୍ଞାନିକ, ବୈଷୟିକ ଏବଂ ସାଂସ୍କୃତିକ ସହଯୋଗ ଉପରେ ଭାରତ-ରୁଷିଆ ଆନ୍ତଃ-ସରକାରୀ ଆୟୋଗ (IRIGC-TEC)ର 26ତମ ଅଧିବେଶନରେ ସହ-ଅଧ୍ୟକ୍ଷତା କରିବା ପାଇଁ ଭାରତର ବିଦେଶ ମନ୍ତ୍ରୀ ଡକ୍ଟର ଏସ୍. ଜୟଶଙ୍କର 19-21 ଅଗଷ୍ଟ 2025 ରେ ରୁଷିଆ ଗସ୍ତ କରିଥିଲେ।

2. ଏହି ଗସ୍ତ ସମୟରେ, ଭାରତର ବିଦେଶ ମନ୍ତ୍ରୀ ରୁଷିଆର ରାଷ୍ଟ୍ରପତି ମହାମହିମ ଶ୍ରୀ ଭ୍ଲାଦିମିର ପୁଟିନ୍‌ଙ୍କ ସହିତ ସାକ୍ଷାତ କରିଥିଲେ ଏବଂ ରୁଷିଆର ପ୍ରଥମ ଉପ-ପ୍ରଧାନମନ୍ତ୍ରୀ ମହାମହିମ ଶ୍ରୀ ଡେନିସ୍ ମିଶୁରୋଭ ଏବଂ ବୈଦେଶିକ ବ୍ୟାପାର ମନ୍ତ୍ରୀ ମହାମହିମ ଶ୍ରୀ ସର୍ଗେ ଲାଭରୋଭଙ୍କ ସହିତ ବୈଠକ କରିଥିଲେ। ବିଦେଶ ମନ୍ତ୍ରୀ ପ୍ରମୁଖ ବିଦ୍ଵାନ ଏବଂ ପ୍ରବୁଦ୍ଧ ମଣ୍ଡଳୀ ସହିତ ମଧ୍ୟ ଆଲୋଚନା କରିଥିଲେ।

3. ମହାମହିମ ରାଷ୍ଟ୍ରପତି ପୁଟିନ୍‌ଙ୍କ ସହିତ ସାକ୍ଷାତ ସମୟରେ, ଭାରତର ବିଦେଶ ମନ୍ତ୍ରୀ ପ୍ରଧାନମନ୍ତ୍ରୀଙ୍କ ବ୍ୟକ୍ତିଗତ ଶୁଭେଚ୍ଛା ଜଣାଇଥିଲେ ଏବଂ ଯୁକ୍ତେନ ସମ୍ପନ୍ନୀୟ ଘଟଣାକ୍ରମକୁ ଅତ୍ୟନ୍ତ କରୀ ଦ୍ଵିପାକ୍ଷିକ ଏଜେଣ୍ଡାର ପ୍ରମୁଖ ପ୍ରସଙ୍ଗ ଏବଂ ପାରସ୍ପରିକ ହିତ ସହିତ ଜଡ଼ିତ ସମସାମୟିକ ବୈଶ୍ଵିକ ପ୍ରସଙ୍ଗଗୁଡ଼ିକ ଉପରେ ଆଲୋଚନା କରିଥିଲେ।

4. ଅଗଷ୍ଟ 20ରେ, ବିଦେଶ ମନ୍ତ୍ରୀ ପ୍ରଥମ ଉପ-ପ୍ରଧାନମନ୍ତ୍ରୀ ମହାମହିମ ଶ୍ରୀ ଡେନିସ୍ ମିଶୁରୋଭଙ୍କ ସହିତ IRIGC-TEC ର 26ତମ ଅଧିବେଶନରେ ସହ-ଅଧ୍ୟକ୍ଷତା କରିଥିଲେ। 2030 ସୁଦ୍ଧା 100 ବିଲିୟନ USD ର ସଂଶୋଧିତ ଦ୍ଵିପାକ୍ଷିକ ବାଣିଜ୍ୟ ଲକ୍ଷ୍ୟର ସମୟୋଚିତ ହାସଲ ପାଇଁ ଶୁଦ୍ଧ ଏବଂ ଅଣ-ଶୁଦ୍ଧ ବାଣିଜ୍ୟ ପ୍ରତିବନ୍ଧକଗୁଡ଼ିକୁ ସମାଧାନ କରିବା, ଲଜିଷ୍ଟିକ୍ସରେ ଥିବା ବାଧାବିଘ୍ନକୁ ଦୂର କରିବା, ସଂଯୋଗକୁ ପ୍ରୋତ୍ସାହିତ କରିବା, ପେମେଣ୍ଟ ସୁଗମ ଭାବରେ କାର୍ଯ୍ୟକାରୀ କରିବା, 2030 ପର୍ଯ୍ୟନ୍ତ ଅର୍ଥନୈତିକ ସହଯୋଗ କାର୍ଯ୍ୟକ୍ରମର ସମୟୋଚିତ ତୁଡ଼ାକରଣ ଏବଂ କାର୍ଯ୍ୟକାରୀତା, ଭାରତ-ୟୁରେସିଆନ୍ ଅର୍ଥନୈତିକ ସଂଘ FTA ର ଶୀଘ୍ର ସମାପ୍ତି, ଯାହାର ସମ୍ଭାବ୍ୟ ସର୍ତ୍ତାବଳୀ ତୁଡ଼ା ହୋଇଥିଲା ଏବଂ ଉଭୟ ଦେଶର ବ୍ୟବସାୟ ମଧ୍ୟରେ ନିୟମିତ ଆଲୋଚନା ଉପରେ ଗୁରୁତ୍ଵ ଦିଆଯାଇଥିଲା।

5. ବାଣିଜ୍ୟ ଏବଂ ନିବେଶ ମାଧ୍ୟମରେ ଶକ୍ତି ସହଯୋଗକୁ ବଜାୟ ରଖିବାର ଗୁରୁତ୍ଵ ଉପରେ ଆଲୋଚନା କରାଯାଇଥିଲା। ବିଶେଷ କରି IT, ନିର୍ମାଣ ଏବଂ ଇଞ୍ଜିନିୟରିଂ କ୍ଷେତ୍ରରେ ଭାରତୀୟ କୁଶଳୀ ଶ୍ରମିକମାନଙ୍କ ଗତିଶୀଳତା ପ୍ରସଙ୍ଗରେ ମଧ୍ୟ

ଆଲୋଚନା କରାଯାଇଥିଲା। ପ୍ଲେନାରୀ ଅଧିବେଶନର ସମାପ୍ତି ପରେ, ସହ-ଅଧକ୍ଷମାନେ IRIGC-TEC ର 26ତମ ଅଧିବେଶନ ପାଇଁ ଏକ ପ୍ରୋଟୋକଲରେ ସ୍ୱାକ୍ଷର କରିଥିଲେ।

6. ଭାରତର ବିଦେଶ ମନ୍ତ୍ରୀ ଏବଂ ମହାମହିମ ଶ୍ରୀ ମଣ୍ଡୁରୋଭ ଭାରତ-ରୁଷିଆ ବ୍ୟବସାୟ ମଞ୍ଚରେ ଭାଷଣ ଦେଇଥିଲେ, ଯାହା IRIGC-TEC ବୈଠକ ପରେ ଅନୁଷ୍ଠିତ ହୋଇଥିଲା। ଏହି ମଞ୍ଚରେ ଅଧିକାରୀଙ୍କ ସମେତ ଉଭୟ ପକ୍ଷର ବ୍ୟବସାୟ ଓ ଶିଳ୍ପର ପ୍ରତିନିଧିମାନଙ୍କୁ ଅନ୍ତର୍ଭୁକ୍ତ କରି ବ୍ୟାପକ ସ୍ତରର ଅଂଶୀଦାରମାନଙ୍କ ଅଂଶଗ୍ରହଣ ଦେଖିବାକୁ ମିଳିଥିଲା। ବ୍ୟବସାୟ ମଞ୍ଚ ଏବଂ IRIGC ର ବିଭିନ୍ନ କାର୍ଯ୍ୟକାରୀ ଗୋଷ୍ଠୀ ମଧ୍ୟରେ ଏକ ସମନ୍ୱୟ ବ୍ୟବସ୍ଥା ରଖିବାକୁ ବିଚାର କରାଯାଇଥିଲା।

7. ଅଗଷ୍ଟ 21ରେ, ଭାରତର ବିଦେଶ ମନ୍ତ୍ରୀ ରୁଷିଆର ବିଦେଶିକ ବ୍ୟାପାର ମନ୍ତ୍ରୀ ମହାମହିମ ଶ୍ରୀ ସର୍ଗେ ଲାଭରୋଭଙ୍କ ସହିତ ସାକ୍ଷାତ କରିଥିଲେ ଏବଂ ବାଣିଜ୍ୟ ଓ ଅର୍ଥନୈତିକ ସହଯୋଗ, ବିଭିନ୍ନ ସଂଯୋଗ ପଦକ୍ଷେପ, ରାଜନୈତିକ, ପ୍ରତିରକ୍ଷା ଓ ସାମରିକ-ବୈଷୟିକ ସହଯୋଗ, କାଜାନ ଏବଂ ଯେକାଟେରିନବର୍ଗରେ ଦୁଇଟି ନୂଆ ଭାରତୀୟ କନସୁଲେଟ୍ ଖୋଲିବାକୁ ଉରାଦ୍ଦିତ କରିବା ଇତ୍ୟାଦି କ୍ଷେତ୍ର ସମେତ ଭାରତ-ରୁଷିଆ ଦ୍ୱିପାକ୍ଷିକ ସମ୍ପର୍କର ସମଗ୍ର ପରିସରର ଏକ ବ୍ୟାପକ ସମୀକ୍ଷା କରିଥିଲେ। ବୈଶ୍ୱିକ ଓ ବହୁପାକ୍ଷିକ ସହଯୋଗ ଉପରେ, ଉଭୟ ପକ୍ଷ ବୈଶ୍ୱିକ ଶାସନରେ ସଂସ୍କାର, ଏବଂ G20, BRICS ଓ SCO ରେ ସହଯୋଗ ପାଇଁ ସେମାନଙ୍କର ସହଭାଗୀ ପ୍ରତିଶ୍ରୁତିବଦ୍ଧତାକୁ ପୁନଃପୁଷ୍ଟି କରିଥିଲେ। ସମସାମୟିକ ବାସ୍ତବତାକୁ ପ୍ରତିଫଳିତ କରିବା ପାଇଁ UN ସୁରକ୍ଷା ପରିଷଦକୁ ସମ୍ପ୍ରସାରିତ ଓ ସଶକ୍ତ କରିବାର ଆବଶ୍ୟକତାକୁ ବିଦେଶ ମନ୍ତ୍ରୀ ରେଖାଙ୍କିତ କରିଥିଲେ।

8. ୟୁକ୍ରେନ, ମିଡିଲ୍ ୟଷ୍ଟ, ପଶ୍ଚିମ ଏସିଆ ଏବଂ ଆଫଗାନିସ୍ତାନ ଭଳି ଆଞ୍ଚଳିକ ଘଟଣାକ୍ରମ ଉପରେ ଆଲୋଚନା କରାଯାଇଥିଲା। ମତଭେଦର ସମାଧାନ ପାଇଁ ଆଲୋଚନା ଏବଂ କୃତନୀତିକୁ ଗୁରୁତ୍ୱ ଦେବା ପାଇଁ ଭାରତର ଆଭିମୁଖ୍ୟକୁ ବିଦେଶ ମନ୍ତ୍ରୀ ଦୋହରାଇଥିଲେ। ବିଦେଶ ମନ୍ତ୍ରୀ ରକ୍ଷୀୟ ସେନାରେ କାର୍ଯ୍ୟରତ ଭାରତୀୟମାନଙ୍କ ପ୍ରସଙ୍ଗ ମଧ୍ୟ ଉଠାଇଥିଲେ ଏବଂ ବିଚାରାଧୀନ ମାମଲାଗୁଡ଼ିକର ଶୀଘ୍ର ସମାଧାନ ପାଇଁ ଆଶା ପ୍ରକାଶ କରିଥିଲେ।

9. ଆତଙ୍କବାଦ ଉପରେ, ଉଭୟ ପକ୍ଷ ଆତଙ୍କବାଦର ସମସ୍ତ ରୂପ ଏବଂ ପ୍ରକାଶ ବିରୁଦ୍ଧରେ ମିଳିତ ଭାବେ ଲଢିବାକୁ ସଂକଳ୍ପ ନେଇଥିଲେ। ବିଦେଶ ମନ୍ତ୍ରୀ ଆତଙ୍କବାଦ ବିରୁଦ୍ଧରେ ଶୂନ୍ୟ-ସହନଶୀଳତା ନୀତି ଗ୍ରହଣ କରିବାକୁ ଭାରତର ଦୃଢ଼ ସଂକଳ୍ପ ଏବଂ ସୀମାପାର ଆତଙ୍କବାଦ ବିରୁଦ୍ଧରେ ଭାରତୀୟ ନାଗରିକଙ୍କୁ ସୁରକ୍ଷା ଦେବା ପାଇଁ ଏହାର ସାର୍ବଭୌମ ଅଧିକାର ବିଷୟରେ ଜଣାଇଥିଲେ।

10. ଉତ୍ତମ ପକ୍ଷ ନେତୃବୃନ୍ଦଙ୍କ ମଧ୍ୟରେ ହେବାକୁ ଥିବା ବାର୍ଷିକ ଶିଖର ସମ୍ମିଳନୀର ପ୍ରସ୍ତୁତି ଉପରେ ଆଲୋଚନା କରିଥିଲେ, ଯେଉଁଥିରେ ଏହାର ମୁଖ୍ୟ ଫଳାଫଳ ଏବଂ ପରିଣାମ ସାମିଲ ଥିଲା। ବିଦେଶ ମନ୍ତ୍ରୀ ମହାମହିମ ଶ୍ରୀ ଲାଭରୋଭଙ୍କୁ ତାଙ୍କ ଆଲୋଚନା ଜାରି ରଖିବା ପାଇଁ ପାରମ୍ପରିକ ସୁବିଧାଜନକ ଚାରିଖରେ ଭାରତ ଗସ୍ତ କରିବାକୁ ଆମନ୍ତ୍ରଣ କରିଥିଲେ।

ମସ୍କୋ

ଅଗଷ୍ଟ 22, 2025